

आज दिनांक 18.06.2013 को उप विकास आयुक्त, चतरा की अध्यक्षता में एम0पी0डब्ल्यू0 (पु0) की नियुक्ति से संबंधित प्रक्रिया पर विचार हेतु गठित चयन समिति की बैठक विकास भवन में उप विकास आयुक्त, चतरा के कार्यालय कक्ष में आहूत की गई, जिसमें निम्नांकित सदस्य उपस्थित हुए-

सदस्यों की उपस्थिति :- पंजी में संघारित है।

बैठक की कार्यवाही

सदस्य -सह- जिला वी0बी0डी0पदाधिकारी द्वारा एम0पी0डब्ल्यू0 (पु0) की नियुक्ति हेतु कुल 414 आवेदन पत्र प्राप्त होने तथा उसका पंजीयन पंजी में प्रविष्टि कर प्रस्तुत की गई एवं अग्रेतर कार्रवाई हेतु चयन प्रक्रिया निर्धारण का प्रस्ताव चयन समिति के समक्ष रखा गया।

प्रस्ताव संख्या-1. पूर्व में उपायुक्त के द्वारा सिविल सर्जन चतरा की अध्यक्षता में गठित उप समिति (सिविल सर्जन अध्यक्ष जिला वी0बी0डी0पदाधिकारी सदस्य सचिव, अपर मुख्य चिकित्सा पदाधिकारी सदस्य, जिला कल्याण पदाधिकारी सदस्य) के समक्ष लिफाफा खोला गया एवं सभी लिफाफा को उप समिति के सदस्यों के द्वारा हस्ताक्षरित किया गया, कि संपुष्टि की गई।

प्रस्ताव संख्या-2. विज्ञापन के निचले भाग में क्रमांक 2 में उल्लिखित शर्त को शिथिल करते हुए लिफाफे के अंदर दी गई जानकारी को आधार बनाया जाय।

प्रस्ताव संख्या-3. विज्ञापन के अन्य सभी शर्तों एवं नियमों का अनुपालन किया जाय।

प्रस्ताव संख्या-4. चयन समिति को बताया गया कि कुल 15 एम0पी0डब्ल्यू0 (पु0) के पद पर चयन के विरुद्ध 414 आवेदन प्राप्त हुए हैं। अत्यधिक संख्या को देखते हुए निर्णय लिया गया कि सर्वप्रथम प्राप्त आवेदन पत्र के अभ्यर्थियों के शैक्षणिक योग्यता एवं कार्यानुभव के आधार पर उच्चतम कम से कोटिवार 5 गुणा अभ्यर्थियों (सामान्य- $4 \times 5 = 20$, अ0पि0व0- $6 \times 5 = 30$, अनु0जा0 $3 \times 5 = 15$, अनु0ज0जा0 $2 \times 5 = 10$) को साक्षात्कार हेतु आमंत्रित किया जाय।

प्रस्ताव संख्या -5. आवेदन पत्रों के जाँच के पश्चात् मेधा सूची का निर्धारण निम्न प्रकार से किया जाय--

क. मेधा सूची में प्राक् विज्ञान (आई0एस0सी0) एवं चिकित्सा क्षेत्रों में कार्यानुभव को आधार मानकर निर्धारित किया जाय तथा अंकों की गणना निम्न विवरणी के अनुसार की जाय।

| प्राक् विज्ञान | स्वास्थ्य विभाग में कार्यानुभव का कुल पूर्णांक 30 | अंतर्वीक्षा का कुल पूर्णांक- | कुल पूर्णांक- |
|-------------------|--------------------------------------------------------------------|------------------------------|---------------|
| कुल पूर्णांक -100 | एक वर्ष के लिए -10, दो वर्ष के लिए - 20, तीन वर्ष के लिए -30 | 30 | 160 |

ख. आवेदक का आई0एस0सी0 में प्राप्तांक का प्रतिशत एवं कार्यानुभव का प्राप्तांक के कुल योग के आधार पर मेधा सूची तैयार करने का निर्णय लिया गया।

ग. आवेदित पद के विरुद्ध कोटिवार रिक्त पद के 5 गुणा अभ्यर्थियों को मेधा सूची से उच्चतम कम से साक्षात्कार हेतु चयन कर सूचना चतरा जिले के वेब साइट एवं समाचार पत्र के माध्यम से दिया जाय।

घ. कार्यानुभव का प्राप्तांक का लाभ किसी सरकारी संस्थान से प्राप्त प्रमाण -पत्र के आधार पर ही मान्य होगी।

ड. जिले एवं राज्य के बाहर के सभी अभ्यर्थियों को मेधा सूची निर्धारण में शामिल किया जाय तथा सामान्य अंक प्राप्त होने पर संबंधित जिले के अभ्यर्थियों को प्राथमिकता दिया जाय।

प्रस्ताव संख्या -6. आई0एस0सी0 के समकक्ष पाठ्यक्रम से उत्तीर्ण अभ्यर्थियों के आवेदन को अस्वीकृत कर दिया जाय।

प्रस्ताव संख्या -7. यदि किसी कोटि में **cut off marks** पर निर्धारित संख्या से अधिक उम्मीदवार हैं तो इन्हें भी अंतर्वीक्षा के लिए बुलाया जाय।

प्रस्ताव संख्या -8. कम्प्यूटर प्रविष्टि के लिए श्री राजेश कुमार पु0क0से0 प्रतिनियुक्त जिला पंचायती राज कार्यालय चतरा का चयन किया गया एवं उपरोक्त सभी कार्यों में श्री गोपाल सिंह जिला वी0बी0डी0पदाधिकारी कार्यालय सहयोग करेंगे।





प्रस्ताव संख्या -9. विज्ञापन के मानक के आधार पर रोस्टर बिन्दु का अनुपालन किया जाय।

प्रस्ताव संख्या -10. अंतिम रूप से मेधा सूची का निर्धारण होने के पश्चात् चयन समिति के अध्यक्ष के द्वारा अंतर्वीक्षा की तिथि तय की जायगी।

प्रस्ताव संख्या -11. वैसे आवेदन जिन पर कोटि का उल्लेख नहीं है, इन्हें सामान्य श्रेणी का माना जाय तथा इन आवेदकों को आरक्षण का लाभ देय नहीं होगा।

प्रस्ताव संख्या -12. मेधा सूची के निर्धारण प्रक्रिया में अन्य कोई कठिनाई आने पर तत्संबंधी निराकरण के लिए जिला वी0बी0डी0पदाधिकारी सह सदस्य सचिव उप विकास आयुक्त सह अध्यक्ष से संपर्क करेंगे।

अंत में धन्यवाद ज्ञापन के पश्चात् बैठक की कार्यवाही समाप्त की गई।

| | | | | | | | |
|-------|-------------------------------------------------------------------------------------|-------|-------------------------------------------------------------------------------------|-------|---------------------------------------------------------------------------------------|---------|---------------------------------------------------------------------------------------|
| सदस्य |  | सदस्य |  | सदस्य |  | अध्यक्ष |  |
| | DEO CHATRA | | DWO CHATRA | | CS CHATRA | | DDC CHATRA |

ज्ञापांक...../ चतरा, दिनांक.....

प्रतिलिपि :-सभी संबंधित सदस्य को सूचनार्थ एवं आवश्यक कार्रवाई हेतु प्रेषित।

जिला वी0बी0डी0पदाधिकारी चतरा